

മധുരമായ കുട്ടികളെ - നിങ്ങൾ ജ്ഞാന സാഗരനായ ബാബയുടെ അടുത്ത് വരുന്നു - സന്തുലിത മിലനം ആഘോഷിക്കുന്നതിന്, മേഘം നിറയുന്നതിന്, നിങ്ങൾ ഇവിടെ തീർത്ഥാടനം നടത്തുന്നതിനോ പർവ്വതമുകളിലെ കാറ്റ് കൊള്ളുന്നതിനോ അല്ല വരുന്നത്.

ചോദ്യം:- ഗൃഹസ്ഥ വ്യവഹാരത്തിൽ കഴിഞ്ഞുകൊണ്ടും ഏത് വിധിയിലൂടെ നടന്ന് കൊണ്ടിരിക്കുകയാണെങ്കിൽ എവർ ഹെൽത്തിയായി തീരും?

ഉത്തരം:- എവർ ഹെൽത്തിയാകുന്നതിന് വേണ്ടി സദാ ബാബാ-ബാബായെന്ന് പറഞ്ഞു കൊണ്ടിരിക്കൂ. നിന്നോടൊപ്പം കഴിക്കും, നിന്നോടൊപ്പം കറങ്ങും... എല്ലാം തന്നെ ബുദ്ധി കൊണ്ട് ബാബയ്ക്ക് സമർപ്പിക്കും... നമ്മൾ ശിവബാബയുടെ സംരക്ഷണക്കുള്ളിൽ ജീവിച്ചു കൊണ്ടിരിക്കുകയാണ് ഇങ്ങനെ മനസ്സിലാക്കി നടക്കൂ. ഒരു വസ്തുവിലും മമതാ ഉണ്ടായിരിക്കരുത്. അർപ്പണം ചെയ്ത് ബാബയുടെ ആജ്ഞയോടെ കഴിക്കൂ അപ്പോൾ എല്ലാം പവിത്രമായി തീരും നിങ്ങൾ സദാ ആരോഗ്യവാന്മാകും.

ഗീതം:- ദൂര ദേശത്ത് വസിക്കുന്നവനേ.....

ഓം ശാന്തി. ദൂരദേശത്ത് വസിക്കുന്നയാളുടെ അടുത്ത് കുമാരിമാർ കാണാൻ വരുന്നു. പെൺകുട്ടികൾ തീർത്ഥാടനത്തിനോ പർവ്വതമുകളിൽ കാറ്റ് കൊള്ളാനോ അല്ല വരുന്നത്. മനുഷ്യർ പർവ്വതമുകളിൽ കാറ്റ് കൊള്ളുന്നതിന് വേണ്ടിയാണ് പോകുന്നത്. എന്നാൽ കുട്ടികൾ ഇവിടെ വരുന്നത് മാതാ-പിതാവിനെ കാണുന്നതിന് വേണ്ടിയാണ്. ദൂര-ദേശത്ത് വസിക്കുന്ന മാതാ-പിതാവ് പരദേശത്തേക്ക് വരികയാണെന്ന് അറിയാം. എന്തിനാണ് വരുന്നത്? സ്വർഗ്ഗം രചിക്കുന്നതിന്. ആ മാതാ-പിതാവുമായി കൂടിക്കാഴ്ച നടത്തുന്നതിനായി കുട്ടികൾ ഭിന്ന-ഭിന്ന ഗ്രാമങ്ങളിൽ നിന്ന്, എത്ര ദൂരദേശങ്ങളിൽ നിന്നാണ് വരുന്നത്. വിദേശത്ത് നിന്നും വരും. എന്തിന് വേണ്ടി? എന്തെങ്കിലും വസ്തു കാണുന്നതിന് വേണ്ടിയല്ല. ആത്മാക്കൾ അഥവാ ജീവാത്മാക്കൾ വരുന്നു മാതാ-പിതാവുമായി കൂടിക്കാഴ്ച നടത്തുന്നതിന്. മാതാ-പിതാവും ദൂരദേശത്തെ നിവാസിയാണ്. ഇപ്പോൾ നിങ്ങൾ ആരുടെ മുന്നിലാണ് ഇരിക്കുന്നത്? മാതാ-പിതാവിന്റെ മുന്നിലാണ് ഇരിക്കുന്നത്, ആരിൽ നിന്നാണോ സ്വർഗ്ഗത്തിന്റെ സുഖം ലഭിക്കാനുള്ളത്, എന്നാൽ മാതാ-പിതാവിന്റെ നിർദ്ദേശമനുസരിച്ച് നടക്കുന്നതിലൂടെ മാത്രം, അതുകൊണ്ടാണ് ശ്രീമത്തിന് ഇത്രയുമധികം മഹിമയുള്ളത്. ശ്രീമതത്തെ ഭഗവാനുവാചയെന്ന് പാടിയിട്ടുണ്ട്. ബ്രഹ്മാ-വിഷ്ണു-ശങ്കരന്റെ ശ്രീമതത്തിന് മഹിമയില്ല. എല്ലാവരിലും ശ്രേഷ്ഠമായത് മാതാ-പിതാവാണ് അവരുടേതാണ് മഹിമ പാടുന്നത്. ഈ സൃഷ്ടിയുടെ രചയിതാവായ മാതാ-പിതാവിനെ ആഹ്വാനം ചെയ്യുന്നു, ഈ പതിത ലോകത്തിലേക്ക് വരു, ഞങ്ങളെ പാവനമാക്കൂ. ഇപ്പോൾ ആ മാതാ-പിതാവ് പരദേശത്തിൽ വന്നിരിക്കുന്നു. നിങ്ങളും പരദേശത്തിലാണ് ഇരിക്കുന്നത്. ഇത് രാവണന്റെ ദേശമാണ്. ഈ അകാസുരനും, ബകാസുരനും, പൂതനകളും, ശൂർപ്പണകളും, ഹിരണ്യകശ്യപനും തുടങ്ങി എല്ലാവരും ഈ മനുഷ്യ സൃഷ്ടിയിലെ തന്നെ മനുഷ്യരുടെ പേരുകളാണ്. അസുരൻമാർക്ക് മറ്റൊരു രൂപമില്ല. ദേവതകൾക്കും മറ്റൊരു രൂപമില്ല. 4 കൈകളുമില്ല. അവരും മനുഷ്യരാണ് ദേവതകളും മനുഷ്യരാണ്. എന്നാൽ ദേവതകളുടെ പുനർജന്മം പാവന ദേശത്തിലായിരുന്നു.

സത്യ-ത്രേതായുഗം ഈശ്വരന്റെ വീടുപോലെയാണ്. സ്വർഗ്ഗത്തിലേക്ക് വരുമ്പോൾ തന്റെ വീട്ടിലേക്കാണ് വരുന്നത്. ഇപ്പോൾ അപരന്റെ വീട്ടിൽ രാവണന്റെ വീട്ടിലാണ്. അതുകൊണ്ട് ബാബ വന്ന് നിങ്ങളെ രാവണന്റെ വീട്ടിൽ നിന്ന് മോചിപ്പിക്കുന്നു, ലിബറേറ്റ് ചെയ്യുന്നു. അരകൽപം നിങ്ങൾ മായയുടെ ദേശത്തിൽ പുനർജന്മം എടുത്തുകൊണ്ടിരിക്കുന്നു. സത്യ-ത്രേതായുഗം രാമരാജ്യം അർത്ഥം ഈശ്വരന്റെ രാജ്യമാണ് എന്തുകൊണ്ടെന്നാൽ ഈശ്വരൻ സ്ഥാപിച്ചതാണ്. അരകൽപം നിങ്ങൾ അവിടെയാണ് പുനർജന്മമെടുത്ത് വന്നത്. അരകൽപം രാവണ രാജ്യത്തിലും പുനർജന്മമെടുത്തു. ഇപ്പോൾ നമ്മൾ ആരുടെ മുന്നിലാണ് ഇരിക്കുന്നതെന്ന് കുട്ടികൾക്ക് മനസ്സിലായി. ഇത് *ടീച്ചറുമാണ്*, സത്ഗുരുവുമാണ്. നിങ്ങൾ മാതാക്കളും *ടീച്ചറുമാണ്*, സത്ഗുരുവുമാണ്. മനുഷ്യനിൽ നിന്ന് ദേവതയാകുന്നതിന് വേണ്ടി നിങ്ങളും പഠിപ്പിക്കുന്നു. ഇപ്പോൾ നിങ്ങൾ ആസുരീയ സമ്പ്രദായത്തിൽ നിന്ന് ദൈവിക സമ്പ്രദായിയായി മാറിക്കൊണ്ടിരിക്കുന്നു. നിങ്ങളെ മുളളുകളിൽ നിന്ന് പുഷ്പമാക്കുന്നതിന് വേണ്ടി ബാബ ഈ രഥത്തിൽ സവാരിയുമായി വന്നിരിക്കുന്നു. ബാബ കുട്ടികളുമായി കൂടിക്കാഴ്ച നടത്തുന്നതിനായി മറ്റു ദേശങ്ങളിലേക്കും പോകുന്നു എന്തുകൊണ്ടെന്നാൽ ചൈതന്യ സാഗരമാണ്. മുങ്ങുന്നതിനായി ഇത് ജഡ സാഗരമല്ല. ഇത് ചൈതന്യ സാഗരമാണ്. മഹിമയുണ്ട് - ആത്മാവും പരമാത്മാവും വളരെക്കാലം വേർപെട്ടിരുന്നു.... അപ്പോൾ

പരമാത്മാവും വരുന്നുണ്ട്. ആ സമയം പരമാത്മാവുമായി കൂടിക്കാഴ്ച നടത്തുന്നതിനായി ആത്മാക്കളും വരുന്നുണ്ട്. എവിടെ നിന്നെല്ലാമാണ് പെൺകുട്ടികൾ വരുന്നത്. ബാബയും ചുറ്റിക്കറങ്ങാറുണ്ട്. ഭക്തർ എല്ലായിടത്തും ക്ഷേത്രങ്ങളുണ്ടാക്കിയിട്ടുണ്ട്. അതുപോലെ ക്രിസ്തുവിന്റെ ജഡചിത്രവും ഉണ്ടാക്കുന്നുണ്ട്. അദ്ദേഹം ദേഹധാരിയാണ് അതുപോലെ ബ്രഹ്മാവും വിഷ്ണുവും ശങ്കരനും ദേഹധാരികളാണ്. ഇവരിൽ നിന്നെല്ലാം ഉയർന്നതിലും ഉയർന്നതാണ് ഭഗവാൻ, ആ ഭഗവാൻ സ്വന്തമായി ശരീരമില്ല. ഭഗവാനെ എല്ലാവരും പിതാവെന്ന് പയും. പരംപിതാ *ഗോഡ് ഫാദർ*. ആ പരമാത്മാവിന് സ്ഥൂല ശരീരവുമില്ല, സൂക്ഷ്മ ശരീരവുമില്ല. തീർച്ചയായും വരുന്നുണ്ട്. എങ്ങനെയാണ് വരുന്നത്? ഇതെല്ലാവരും മറന്നിരിക്കുന്നു. കൃഷ്ണനെ പതിത-പാവനനാണ് എന്ന് പറയില്ല. കൃഷ്ണന്റെ ശരീരത്തിലും വന്നല്ല പാവനമാക്കി മാറ്റുന്നത്. അപ്പോൾ ശ്രീകൃഷ്ണ ഭഗവാനുവാചാ എന്നതും തെറ്റായി. കൃഷ്ണന്റെ മുഖത്തിലൂടെ ആരെ രചിക്കും? എന്താ ദേവതകളെയാണോ? അല്ല. ആദ്യം വേണ്ടത് ബ്രാഹ്മണരെയാണ്. അതിന് വേണ്ടത് ബ്രഹ്മാവാണ്. അല്ലെങ്കിൽ ബ്രഹ്മാവിന്റെ കർത്തവ്യം എവിടെയാണ്? കൃഷ്ണന്റെ പേര് വെയ്ക്കുന്നതിലൂടെ ബ്രഹ്മാവിന്റെ ജീവചരിത്രം അപ്രത്യക്ഷമാകുന്നു. കൃഷ്ണനിലൂടെ സത്യയുഗം സ്ഥാപിച്ചു, അങ്ങനെ ബ്രഹ്മാവിന്റെ കർത്തവ്യത്തെ തന്നെ അപ്രത്യക്ഷമാക്കി. എന്നാൽ ഇവിടെ വരുന്ന നിങ്ങൾ കുട്ടികൾക്കറിയാം, ബാക്കി ആർക്കാണോ അറിയാത്തത് അവർ ഇതും ഗീത കേൾപ്പിക്കുന്ന ഒരു സത്സംഗമാണെന്ന് കരുതും. എന്നാൽ ഇവിടെ ആരാണ് കേൾപ്പിക്കുന്നത് - ഇത് നിങ്ങൾ കുട്ടികൾക്കറിയാം. ജ്ഞാനത്തിന്റെ സാഗരൻ അതി സ്നേഹിയായ മാതാ-പിതാവാണ് കേൾപ്പിക്കുന്നത്. എത്ര മധുരവും, എത്ര സ്നേഹിയുമാണ്! നിങ്ങൾ ഒരു മനുഷ്യരെയും മധുരമെന്ന് പറയാൻ സാധിക്കില്ല എന്തുകൊണ്ടെന്നാൽ എല്ലാവരും കയ്പ്പിനിറഞ്ഞ വികാരികളാണ്. ബാബ അവരെ പാവനമാക്കി കൊണ്ടിരിക്കുന്നു. അതുകൊണ്ട് ഉയർന്നതിലും ഉയർന്നത് ഭഗവാനാണ്. അതിന് ശേഷം ആരെല്ലാം മനുഷ്യരായി കടന്ന് പോയിട്ടുണ്ടോ, അവരിൽ ലക്ഷ്മീ- നാരായണനും, രാമനും-സീതയുമാണ്. ഇപ്പോൾ അവരും പതിതരാണ്. ഏതുവരെ ബാബ വന്ന് പാവനമാക്കുന്നില്ലയോ അതുവരെ എല്ലാവരും പതിതരും ദുഃഖികളുമായിരിക്കുന്നു. കലിയുഗം ആയിരക്കണക്കിന് വർഷങ്ങളുടേതാണെന്ന് മനുഷ്യർ പറയാറുണ്ട്, ഇത് അസംഭവ്യമാണ്. മഹാഭാരതയുദ്ധം മുന്നിൽ നിൽക്കുന്നുണ്ട്, അതിൽ മുക്തിയുടെയും ജീവൻമുക്തിയുടെയും *ഗേറ്റുകൾ* തുറക്കുന്നു, അതുവരെക്കും ആർക്കും മുക്തി-ജീവൻമുക്തിയിലേക്ക് പോകാൻ സാധിക്കില്ല. എല്ലാവരും ഇവിടെ അലഞ്ഞുകൊണ്ടിരിക്കുന്നു. ഭൂൽ-ഭൂലയ്യ പോലെ. എല്ലാവരും തപ്പിത്തടഞ്ഞു കൊണ്ടിരിക്കുന്നു. വാതിൽ കണ്ടെത്താൻ കഴിയുന്നില്ല. മുക്തി-ജീവൻമുക്തിയുടെ *ഗേറ്റിലേക്ക്* പോകാൻ ആഗ്രഹിക്കുന്നു. ആരെങ്കിലും മരിക്കുകയാണെങ്കിലും അവർ സ്വർഗ്ഗവാസിയാണെന്ന് എന്ന് പറയുന്നു. എന്നാൽ ഇത് നരകമാണ്. സ്വർഗ്ഗത്തിലേക്ക് അപ്പോഴാണ് പോകാൻ സാധിക്കുക എപ്പോഴാണോ ബാബ വരുന്നത്, രാജയോഗം പഠിപ്പിക്കുന്നത്, അപ്പോഴാണ് രാജ പദവിയോ പ്രജാ പദവിയോ നേടാൻ സാധിക്കുന്നത്. ഇപ്പോൾ ഇത് സമ്പാദ്യമാണ്. പറയാറില്ലേ - ഇവർ ഇത്രയും ധനവാനാകാൻ എന്ത് സമ്പാദ്യമാണ് നേടിയത്. അങ്ങനെയെങ്കിൽ സത്യയുഗത്തിലെ ദേവീ-ദേവതകൾ ഇതുപോലെയാകാൻ എപ്പോൾ ഏത് സമ്പാദ്യമാണ് സമ്പാദിച്ചത്? തീർച്ചയായും കലിയുഗത്തിന്റെ അന്തിമത്തിൽ തന്നെയായിരിക്കും അപ്പോഴല്ലേ സത്യയുഗത്തിൽ ആയിത്തീരാൻ സാധിക്കുക. ഇപ്പോൾ നിങ്ങൾക്കറിയാം നമ്മൾ ഇങ്ങനെയുള്ള സമ്പാദ്യമാണ് ഉണ്ടാക്കി കൊണ്ടിരിക്കുന്നത്, അതിലൂടെ സ്വർഗ്ഗത്തിന്റെ അധികാരിയായി മാറും. തീർച്ചയായും അതിന്റെ ഫലം നിങ്ങൾ സ്വർഗ്ഗത്തിൽ അനുഭവിക്കും. ഇപ്പോൾ നിങ്ങൾ കലിയുഗത്തിന്റെയും സത്യയുഗത്തിന്റെയും സംഗമത്തിലാണ്. സംഗമത്തെ മറ്റുള്ളവയിൽ നിന്ന് വേർപെടുത്തിയിരിക്കുന്നു. കർമ്മം-അകർമ്മം-വികർമ്മത്തിന്റെ മുഴുവൻ ഗതിയും ബാബ മനസ്സിലാക്കി തരുന്നു. പറയുന്നു - കുട്ടികളേ, ഇപ്പോൾ ഞാൻ നിങ്ങളെ ഏതൊരു കർമ്മമാണോ പഠിപ്പിക്കുന്നത് അതുതന്നെ ചെയ്യൂ. ഇതിനെ കലിയുഗമെന്ന് പറയില്ല, സംഗമയുഗത്തെ ആർക്കും തന്നെ അറിയില്ല. എപ്പോൾ സത്യയുഗത്തിൽ നിന്ന് ത്രേതായാകുന്നു അപ്പോഴും ആർക്കും ഇത് സത്യ-ത്രേതായുഗത്തിന്റെ സംഗമമാണ് കടന്ന് പോയ്ക്കൊണ്ടിരിക്കുന്നതെന്ന് അറിയാൻ സാധിക്കില്ല. സത്യയുഗത്തിൽ ഇന്നയാൾ രാജ്യം ഭരിച്ചിരുന്നു, ത്രേതായിൽ ഇന്നയാൾ രാജ്യം ഭരിച്ചിരുന്നു, ഇത് പിന്നീടാണ് പാടപ്പെടുന്നത്. ദ്വാപരമായപ്പോൾ ദേവീ-ദേവതകൾ വാമമാർഗ്ഗത്തിലേക്ക് പോയി, ഇതെല്ലാം ഇപ്പോൾ നിങ്ങൾക്ക് അറിയാൻ സാധിക്കുന്നു. ഈ ജ്ഞാനം മറ്റാരിലും തന്നെയില്ല. നിങ്ങൾ മാത്രമാണ് ലോകത്തിന്റെ ചരിത്രവും ഭൂമിശാസ്ത്രവും പഠിക്കുന്നത്. നിങ്ങളുടെ പക്കൽ ലക്ഷ്യമുണ്ട്. ലോകത്തിൽ ഏതെല്ലാം ഗീതാ പാഠശാലകളുണ്ടോ അവിടെ വേദ-ശാസ്ത്രങ്ങൾ കേൾപ്പിക്കുന്നു. ലക്ഷ്യം ഒന്നും തന്നെയില്ല. *സ്കൂൾ-കോളേജിനെ* പാഠശാലയെന്ന് പറയുന്നു. ആ പഠനം വരുമാനത്തിനുള്ള ഉറവിടെമെങ്കിലുമാണ്. നിങ്ങളുടെ പക്കൽ ലക്ഷ്യമുണ്ട് അതായത് ഈ പഠിത്തത്തിലൂടെ പാവനമായി മുക്തിധാമത്തിലേക്ക് പോകും. പിന്നീട് അവിടെ നിന്ന് പാർട്ടീനയിക്കുന്നതിനായി സത്യയുഗത്തിലേക്ക് വരും. നിങ്ങൾക്ക് സത്യയുഗം മുതൽ കലിയുഗം വരെ ഏതെല്ലാം ഭാഗങ്ങൾ അഭിനയിക്കണം - അത് മുഴുവൻ അറിയാം. നിങ്ങൾ മേഘങ്ങൾ ഇവിടെ നിറക്കുന്നതിനായി വന്നിരിക്കുന്നു.

21 ജന്മത്തേക്ക് വരുമാനത്തിനുള്ള ഉറവിടം ഉണ്ടാക്കുന്നതിന്. എത്ര ഉയർന്ന പഠനമാണ്, പഠിപ്പിക്കുന്ന ആളും ഉയർന്നതിലും ഉയർന്ന ഒരേ ഒരു ഭഗവാനാണ്. ബാക്കി എല്ലാവരും സഹോദരീ-സഹോദരന്മാരാണ്. ബ്രഹ്മാവും-സരസ്വതിയും, ശങ്കരനും-പാർവ്വതിയും, വിഷ്ണുവും എല്ലാവരും ഭഗവാന്റെ കുട്ടികളാണ്. മക്കൾക്ക് മക്കളിൽ നിന്ന് സമ്പത്ത് ലഭിക്കുകയില്ല. സമ്പത്ത് അച്ഛനിൽ നിന്നാണ് ലഭിക്കുന്നത്. ആർ ഏതുപോലെ പുരുഷാർത്ഥം ചെയ്യുമോ അതുപോലെ സമ്പത്ത് ലഭിക്കും. പുരുഷാർത്ഥവും എത്ര സഹജമാണ്. ശരി, ഇത്രയും ജ്ഞാനം കേൾപ്പിക്കാൻ സാധിക്കുന്നില്ലെങ്കിൽ മുന്നടി ഭൂമിയെടുത്ത് അതിൽ ചെറിയൊരു റൂമിൽ ഗീതാ പാഠശാല തുറക്കൂ. ബോർഡിൽ എഴുതൂ - വന്ന് ബാബയിൽ നിന്ന് 21 ജന്മങ്ങളിലേക്കുള്ള സമ്പത്തെടുക്കൂ. ചെറിയ ബോർഡ് മതി. അതിൽ എഴുതൂ 21 ജന്മങ്ങളിലേക്ക് സ്വർഗ്ഗത്തിന്റെ ചക്രവർത്തീ പദവി നിങ്ങളുടെ ഈശ്വരീയ ജന്മസിദ്ധ അധികാരമാണ്. എങ്ങനെയെന്ന് വന്ന് ചോദിക്കൂ. ആരെയാണോ നിങ്ങൾ മാതാ-പിതാവെന്ന് പറയുന്നത് അവർ തീർച്ചയായും സ്വർഗ്ഗത്തിന്റെ രചയിതാവായെന്നെങ്കിൽ സ്വർഗ്ഗത്തിന്റെ സമ്പത്ത് നിങ്ങൾക്ക് ലഭിക്കണം. ആ മാതാ-പിതാവ് പറയുന്നത് മറ്റൊരാൾ മറന്ന് നിരന്തരം എന്നെ ഓർമ്മിക്കൂ എന്നാണ്. ഇവരോടൊപ്പം കഴിഞ്ഞുകൊണ്ടും, മുന്നിൽ കണ്ടുകൊണ്ടും ബുദ്ധി അവിടെ വെയ്ക്കണം. പിതാവിന്റെ ആജ്ഞ ലഭിക്കുകയാണെങ്കിൽ ശിരസ്സാ വഹിക്കേണ്ടതല്ലേ. ബാബ ഓർഡിനൻസ് ഇറക്കുന്നു - കുട്ടികളേ, ഇപ്പോൾ വിഷത്തിന്റെ വ്യാപാരം അവസാനിപ്പിക്കൂ. മറ്റാരോടും തന്നെ സംസാരിക്കുന്നില്ല, കുട്ടികൾക്ക് മാത്രമാണ് മനസ്സിലാക്കി തരുന്നത്. പുറമെയുള്ളവർക്ക് ഇവിടെ സഭയിൽ ഇരിക്കാൻ സാധിക്കില്ല, ഏതുവരെ 7 ദിവസം വന്ന് മനസ്സിലാക്കുന്നില്ലയോ. ഇന്ദ്ര സഭയിൽ പുഷ്പരാഗദേവി ഒരു പതിത മനുഷ്യനെ കൊണ്ട് വന്നപ്പോൾ അവർക്ക് ശിക്ഷ ലഭിച്ചതായി കഥയില്ലേ. അതുകൊണ്ട് ഇത് നിയമമല്ല, ഏതുവരെ 7 ദിവസം ചുളയിൽ ഇടുന്നില്ലയോ. ഭട്റിയിൽ സ്വച്ഛമാകാതെ ഇരിക്കാൻ സാധിക്കില്ല. ശരിയാണ്, ചില വലിയ ആളുകൾ കാണുന്നതിനായി വരാറുണ്ട്, പറഞ്ഞ് കേട്ട് രാവിലത്തെ ക്ലാസ്സ് കാണണമെന്ന് പറയുന്നു. അപ്പോൾ മുതിർന്നവരോട് ചോദിച്ച് ശ്രീമത്തേതോടെ അനുവദിക്കാറുണ്ട്. നല്ലവരാണെന്ന് കാണുമ്പോൾ, വിപരീതമായി എടുക്കില്ലെങ്കിൽ അവർക്ക് ആദ്യം അൽപം മനസ്സിലാക്കി കൊടുക്കുന്നു. പിന്നീട് വരുന്നതിന് അനുവാദം നൽകേണ്ടി വരാറുണ്ട്.

നിങ്ങൾ എല്ലാവർക്കും മനസ്സിലാക്കി കൊടുക്കൂ ഇത് നമ്മുടെ മാതാ-പിതാവാണ്, ഈ മാതാ-പിതാവിൽ നിന്നാണ് സ്വർഗ്ഗത്തിന്റെ സുഖം ലഭിക്കുന്നത്. ഇത് അച്ഛനും,ടീച്ചറും, സത്ഗുരുവും മൂന്നുമാണ്. നിങ്ങൾക്ക് 3 എഞ്ചിൻ ലഭിക്കുന്നത് പോലെയാണ്. ഈ സമയത്ത് മൂന്ന് പേരെയും ഒരുമിച്ച് ലഭിക്കുന്നു. അവിടെ വേറെ വേറെയാണ് ലഭിക്കുക. ആദ്യം അച്ഛനെയും പിന്നീട് ടീച്ചറേയും പിന്നീട് വാർദ്ധക്യത്തിൽ ഗുരുവിനെയും സ്വീകരിക്കുന്നു. ഇപ്പോൾ നിങ്ങൾ ആരുടെ പാലനയ്ക്ക് കീഴിലാണ്? ശിവബാബയുടെ, എന്തുകൊണ്ടെന്നാൽ നിങ്ങളുടെ പക്കൽ എന്തെല്ലാമാണോ ഉണ്ടായിരുന്നത് അതെല്ലാം ശിവബാബയ്ക്ക് സമർപ്പണം ചെയ്തിരിക്കുന്നു. നിങ്ങളുടെ പാലന ശിവബാബയുടെ ഭണ്ഡാരീയിൽ നിന്ന് നടക്കുന്നത് പോലെയാണ്. നിങ്ങൾ നിങ്ങളുടേതെല്ലാം ശിവബാബയ്ക്ക് ദാനം നൽകി. ഇപ്പോൾ ബാബയിൽ നിന്നാണ് നിങ്ങൾ പാലിക്കപ്പെടുത്ത്. എത്ര പവിത്രമായ അന്നമാണ് ലഭിക്കുന്നത്. ദാനം നൽകിയതിന് ശേഷം പിന്നീട് അതിൽ നിന്ന് പാലന എടുക്കുക ഇങ്ങനെ ഒരിക്കലും ഉണ്ടാകാറില്ല. അത് ആർക്കാണോ ദാനം നൽകുന്നത് അവരാണ് കഴിക്കുന്നത്. ഇവിടെ നിങ്ങൾ ശിവബാബയ്ക്ക് നൽകുമ്പോൾ എത്ര പവിത്രമായാണ് മാറുന്നത്! ഇതിലൂടെ നിങ്ങളുടെ തന്നെ പാലനയാണ് നടക്കുന്നത്. ബാബ പറയുന്നു വീട്ടിൽ കഴിഞ്ഞുകൊണ്ടും എല്ലാം ശിവബാബയുടേതാണെന്ന് മനസ്സിലാക്കൂ. ഇങ്ങനെ മനസ്സിലാക്കി കഴിക്കുകയാണെങ്കിൽ നിങ്ങൾ ശിവബാബയുടെ ഭണ്ഡാരീയിൽ നിന്ന് കഴിക്കുന്നത് പോലെയാണ്. ഇതിൽ യാതൊരു മമതവുമില്ല. ബാബയുടേതെന്നാണ് മനസ്സിലാക്കുന്നത്. ബാബ നൽകിയതാണ്. ബാബയ്ക്ക് അർപ്പണം ചെയ്തതാണ്. ബാബയുടെ ആജ്ഞയോടെയാണ് കഴിച്ചുകൊണ്ടിരിക്കുന്നത്. ഇരിക്കുന്നത് വീട്ടിലാണെങ്കിലും ശിവബാബയുടെ ഭണ്ഡാരീയിൽ നിന്നാണ് കഴിക്കുന്നത്. പറയാറില്ലേ നിന്നോടൊപ്പം കഴിക്കും.... നിന്നോടൊപ്പം നടക്കും. ബാബാ-ബാബയെന്ന് പറയുന്നതിലൂടെ ബാബയോടൊപ്പം യോഗം ചേർന്നിരിക്കും. എവർ ഹെൽത്തിയായി മാറും. ഇതാണ് ഹെൽത്തി ആകുന്നതിനുള്ള ആരോഗ്യ കേന്ദ്രം. ആ ആരോഗ്യ കേന്ദ്രത്തിൽ നിങ്ങൾ ജീവിതകാലം മുഴുവൻ ഇരിക്കാറില്ല. കുറച്ച് സമയമിരുന്ന് തിരിച്ച് പോകുന്നു. ഇവിടെയാണെങ്കിൽ നിങ്ങൾ വസിക്കുകയാണ്. 21 ജന്മത്തേക്ക് എവർ ഹെൽത്തിയാകുന്നു. ഇവിടെ എന്തിന് വേണ്ടിയാണ് വരുന്നത്? അരകൽപത്തേക്ക് എവർ ഹെൽത്തിയും, എവർ വെൽത്തിയും, എവർ ഹാപ്പിയുമാകുന്നതിന് വേണ്ടി. ഈ ചിന്തയോടെയല്ലേ വരുന്നത്. ഇവിടെ കാറ്റു കൊള്ളാനോ തീർത്ഥാടനം നടത്താനോ അല്ല വരുന്നത്. ഇവിടെ ശിവബാബയുടെ അടുത്തേക്കാണ് വരുന്നത്. ബാബയും പരദേശത്തിലേക്കും, പരന്റെ ശരീരത്തിലേക്കുമാണ് വരുന്നത്. ഏതൊരു ഗീതയാണോ പാടിയിട്ടുള്ളത്, കുറച്ചെല്ലാം ശരിയുണ്ടായിരിക്കും. ബാബ വരുന്നതിനായി- ആഹ്വാനം നടത്തുന്നു. അതുകൊണ്ട് തീർച്ചയായും പതിതത്തിൽ നിന്ന് പാവനമാക്കുന്നതിനായി ബാബയ്ക്ക് വരേണ്ടതായുണ്ട്. പതിതന്

പാവനമാകുന്നതിന് വേണ്ടി ബാബയുടെ അടുത്തേക്ക് പരംധാമത്തിലേക്ക് പോകാൻ സാധിക്കില്ല. ബാബ വരു എന്ന് ഓരോ ഭക്തന്റെയും ആത്മാവ് വിളിക്കുന്നുണ്ട്. ബാബ പറയുന്നു ഞാൻ വരുന്നത് എല്ലാവരുടെയും സർഗ്ഗം ചെയ്യുന്നതിന് വേണ്ടിയാണ്. സർവ്വരിലും ദയ കാണിക്കുന്ന, സർവ്വോദയ ഒരു ബാബയല്ലേ. എന്ത് ദയയാണ് ചെയ്യുന്നത്? ശ്രീമതം നൽകുന്നു. ശ്രീമതം പ്രസിദ്ധമാണ്. അതിലൂടെ നടക്കുന്നതിലൂടെ ശ്രേഷ്ഠം അർത്ഥം സ്വർഗ്ഗത്തിന്റെ അധികാരിയാകും. പിന്നീട് ആർ എത്രത്തോളം നിർദ്ദേശത്തിലൂടെ നടക്കുന്നു എന്നതിനെ ആശ്രയിച്ചാണ്. ബുദ്ധിമുട്ട് ഒന്നും തന്നെ നൽകുന്നില്ല - ഹഠയോഗം ചെയ്യാനോ തീർത്ഥ സ്ഥലങ്ങളിൽ അലയുന്നതിന്റേയോ അങ്ങനെ യാതൊന്നും നൽകുന്നില്ല. അമേരിക്കയിലാകട്ടെ, ഫിലിപ്പൈൻസിലാകട്ടെ..... എവിടെയായാലും ഗൃഹസ്ഥ വ്യവഹാരത്തിൽ തന്നെ കഴിയണം എന്നാൽ ഗൃഹസ്ഥത്തിലിരുന്നും കമല പുഷ്പ സമാനം കഴിയണം. ജനകന്റെ ഉദാഹരണമുണ്ട്. നിങ്ങളുടേത് രാജയോഗമാണ്. അവർ പറയും സ്വർഗ്ഗത്തിന്റെ സുഖം കൈവിട്ട് സമാനമാണെന്ന്. എന്നാൽ ഭാരതത്തിന്റെ രാജയോഗം പ്രസിദ്ധമാണ്. ഇതിനെ ആരും അറിയുന്നില്ല. പ്രാചീന യോഗം പ്രാചീന പിതാവ് തന്നെയാണ് പഠിപ്പിക്കുക. ഗീതയും വേദ ശാസ്ത്രങ്ങളും ഭക്തി മാർഗ്ഗത്തിന്റെ സാമഗ്രികളാണ്. വ്യക്ഷത്തിന് പൂർണ്ണവളർച്ചയെത്തുക തന്നെ വേണം, വീണ്ടും ഇതേ വ്യക്ഷത്തിന് തന്നെ തളിരിടണം. അപ്പോൾ നിങ്ങൾ മാതാ-പിതാവിന്റെ അടുത്ത് റിഹ്വേഷാകുന്നതിന് വേണ്ടി വന്നിരിക്കുന്നു, എപ്പോഴും വന്നുകൊണ്ടിരിക്കുകയും എന്തുകൊണ്ടെന്നാൽ സന്തുഖത്ത് വളരെ സന്തോഷം വരാറുണ്ട്. സദാ സമയത്തേക്ക് ഇവിടെ ഇരിക്കാൻ സാധിക്കില്ല. നിയമമില്ല. തന്റെ ഗൃഹസ്ഥ വ്യവഹാരത്തെയും തീർച്ചയായും സംരക്ഷിക്കണം. ബാക്കി ഈ പാഠശാല ഇനിയും വളരെ വൃദ്ധി പ്രാപിക്കും. ഈ വിഘ്നങ്ങൾ മുതലായവ ഉണ്ടാകുന്നില്ലെങ്കിൽ ഇത് വളരെയധികം വലുതാകും അതുകൊണ്ടാണ് വിഘ്നമുണ്ടാകുന്നത്. അയ്യായിരം പേർ ഒരുമിച്ചിരുന്ന് എങ്ങനെ പഠിക്കും അതുകൊണ്ട് പരിധിയുണ്ട്, ബാബയ്ക്ക് അവരെ സന്തുഖത്ത് കാണാനും സാധിക്കണം. ബാബ നോക്കുന്നത് ആത്മാക്കളെയല്ലേ. ശരീരത്തെയല്ല കാണുന്നത്. തീക്ഷ്ണമായി നോക്കുകയാണെങ്കിൽ അവർ ശരീരത്തെ തന്നെ മറന്ന് പോകും. കാന്തമല്ലേ. അബോധാവസ്ഥ പോലെയാകും. ശരി.

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുര മധുരമായ കുട്ടികളെ പ്രതി മാതാവും പിതാവും ബാഹ്യാദയുടെ സ്നേഹ സ്മരണകളും പുലർക്കാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യമായ സാരം -

- 1) ഉയർന്ന ലക്ഷ്യത്തിലേക്ക് പോകുന്നതിന് വേണ്ടി അച്ഛൻ-ടീച്ചർ-ഗുരുവിന്റെ രൂപത്തിൽ നമുക്ക് 3 എഞ്ചിൻ ലഭിച്ചിട്ടുണ്ട് - ഈ സ്മൃതിയോടെ മുന്നേറണം.
- 2) ബുദ്ധിക്കൊണ്ട് എല്ലാം ബാബയ്ക്ക് സമർപ്പിച്ച് ബാബയുടെ പാലനയ്ക്ക് കീഴിൽ കഴിയണം. വളരെ മധുരവും പാവനവുമാകണം. പതിതത്വത്തിന്റെ കയ്പ് സ്വഭാവം ഇല്ലാതാക്കണം.

വരദാനം:- സംഗമയുഗമാകുന്ന ഈ പുതിയ യുഗത്തിൽ ഓരോ സെക്കന്റും നവീനതയുടെ അനുഭവം ചെയ്യുന്ന തീവ്ര പുരുഷാർത്ഥിയായി ഭവിക്കൂ

സംഗമയുഗത്തിൽ എല്ലാം പുതിയതാകുന്നു, അതുകൊണ്ട് ഇതിനെ പുതിയ യുഗമെന്നും പറയുന്നു. ഇവിടെ എഴുന്നേൽക്കുന്നതിലും നവീനത, സംസാരിക്കുന്നതിലും നവീനത, നടക്കുന്നതിലും നവീനത. നവീനത അർത്ഥം അലൗകികം. സ്മൃതിയിലും നവീനത വന്നു. കാര്യങ്ങളും പുതിയത്, കൂടിക്കാഴ്ചയും പുതിയത്, നോക്കുന്നതും പുതിയത്. കാണുന്നതും ആത്മാവ്, ആത്മാവിനെയാണ് കാണുക, ശരീരത്തെയല്ല. ഭായി- ഭായി ദൃഷ്ടിയിലൂടെയാണ് സമ്പർക്കത്തിലേക്ക് വരുന്നത്, ദേഹത്തിന്റെ സംബന്ധത്തോടെയല്ല. ഇങ്ങനെ ഓരോ സെക്കന്റും സ്വയത്തിൽ നവീനതയുടെ അനുഭവം ചെയ്യണം, എന്താണോ ഒരു സെക്കന്റ് മുൻപേ ഉണ്ടായിരുന്ന അവസ്ഥ അതായിരിക്കില്ല അടുത്ത സെക്കന്റിൽ, അതിനും ഉപരിയായിരിക്കും ഇതിനെ തന്നെയാണ് തീവ്ര പുരുഷാർത്ഥിയെന്ന് പറയുന്നത്.

സ്റ്റോഗൻ:- പരമാത്മാ സ്നേഹത്തിലൂടെ ജീവിതത്തിൽ സദാ അതീന്ദ്രിയ സുഖത്തിന്റെയും ആനന്ദത്തിന്റെയും അനുഭൂതി ചെയ്യുന്നത് തന്നെയാണ് സഹജയോഗം.